

शिरोळ, ता. शिरोळ, जि. कोल्हापूर येथे सांडपाणी प्रक्रिया केंद्र
प्रकल्प उभारण्यासाठी गायरान गट क्र.१०४२/१ मधील २ एकर
जागा मिळणेबाबत.

महाराष्ट्र शासन
महसूल व वन विभाग
शासन निर्णय क्र. जमिन.३८१७/प्र. क्र.३१७/ज-५ अ
मंत्रालय, हुतात्मा राजगुरु चौक,
मादाम कामा मार्ग, मुंबई ०३२.
दि. १०/११/२०१७

वाचा :- १) विभागीय आयुक्त, पुणे यांचा प्रस्ताव क्र.मह/जमिन-कोल्हापूर/अवेट/एसआर/६३/२०१७,
दि.२८/०८/२०१७
२) जिल्हाधिकारी, कोल्हापूर यांचे पत्र क्र.कार्या ३ब/जमीन/आरआर/४५३/२०१६, दिनांक
२८.१२.२०१६ व ६४३/२०१७, दिनांक १८.०८.२०१७

प्रस्तावना :-

शिरोळ, ता. शिरोळ, जि. कोल्हापूर या गावातील सांडपाणी हे गावालगत असलेल्या पंचगंगा नदीत मिसळत असल्याने पाणी दुषित होऊन त्याचा परिणाम गावातील लोकांच्या आरोग्यावर होतो. सांडपाणी प्रक्रिया प्रकल्पांतर्गत गावातील सांडपाण्यावर प्रक्रिया होऊन त्या पाण्याचा पुनःश्च वापर शेती करण्यासाठी होणार आहे. सदर प्रकल्पामुळे पंचगंगा नदीपात्रातील प्रदुषण कमी होण्यास मदत होणार आहे नाबार्डच्या अर्थसहाय्याने राज्यातील ग्रामीण भागामध्ये सांडपाणी व्यवस्थापन कार्यक्रम राबविण्यात येत असलेल्या गावांच्या यादीमध्ये कोल्हापूर जिल्ह्यातील शिरोळ गावाचा समावेश आहे. ग्रामपंचायत शिरोळ यांना क ॥ शिरोळ येथील गायरान गट क्र.१०४२/१ मधील २ एकर जागा सांडपाणी प्रक्रिया प्रकल्प उभारणीकरिता आवश्यक असून सदर जागा ग्रामपंचायतीच्या नावे मिळणेबाबत मुख्य कार्यकारी अधिकारी, जिल्हा परिषद, कोल्हापूर यांनी केलेल्या शिफारसीनुसार महाराष्ट्र जीवन प्राधिकरणामार्फत तयार करण्यात येत असलेल्या सांडपाणी प्रक्रिया केंद्र उभारण्यास मौजे शिरोळ ग्रामपंचायत हद्दीतील गायरान गट क्र.१०४२/१ मधील २ एकर जागा देण्याबाबतची बाब शासनाच्या विचाराधीन होती.

शासन निर्णय :-

शासन निर्णय दि.१२/०७/२०११ मधील मुद्दा क्र.९ (१) नुसार यापुढे गायरान जमिन अथवा सार्वजनिक वापरातील जमिन फक्त केंद्र व राज्य शासनाच्या विविध विभागांमार्फत राबविण्यात येणाऱ्या सार्वजनिक सुविधा व सार्वजनिक प्रयोजन यासाठी अन्य जमिन उपलब्ध नसल्यास याबाबत विचार करावा या तरतूदीनुसार प्रस्तुत प्रकरणी, ग्रामपंचायतीचा सुस्पष्ट ठराव, जिल्हा परिषदेचा ना हरकत दाखला असल्याची खातरजमा करण्यात आली आहे. ग्रामपंचायतीकडे निहीत मालमत्ता सार्वजनिक सुविधा व सार्वजनिक प्रयोजनार्थ ताब्यात घेऊन वितरीत करण्यासंदर्भात शासनाच्या प्रचलित धोरणान्वये कार्यवाही करण्याबाबत ग्रामविकास विभागाचे निर्देश आहेत. त्यानुसार कसबा शिरोळ, ता. शिरोळ, जि. कोल्हापूर येथील गायरान जमीन गट क्र.१०४२/१ मधील २ एकर जागा सांडपाणी प्रक्रिया प्रकल्प उभारणीसाठी ग्रामपंचायतीने मागणी केली असून याकामी ग्रामपंचायतीचा ठराव तसेच मुख्य कार्यकारी अधिकारी, जिल्हा परिषद कोल्हापूर यांची मान्यता आहे. दुय्यम निबंधकांच्या अहवालानुसार जमिनीचे मुल्यांकन रु.७९,२०,०००/- एवढे होत असून सदरची वित्तीय मर्यादा शासनाचे अधिकार कक्षेत येत आहे. तसेच महाराष्ट्र शासन राजपत्र दि.२६/०४/२०१७ अन्वये महाराष्ट्र जमिन महसूल संहिता १९६६ मध्ये कलम २२ अ समाविष्ट करण्यात आले आहे. त्यानुसार गायरान जमिनीच्या वापरातील परिवर्तन, प्रदान किंवा पट्ट्याने प्रदान हे राज्य शासनाव्यतिरीक्त इतर कोणत्याही प्राधिकाऱ्याकडून केले जाणार नसलेबाबत नमूद केले आहे. मागणी जमिन गायरान संवर्गातील असल्याने व वित्तीय मर्यादा शासनाचे अधिकारात असल्याने याकामी शासन स्तरावरून निर्णय होणे आवश्यक आहे.

विषयांकित जागेची मागणी सार्वजनिक प्रयोजनार्थ प्रकल्पासाठी करण्यात आली असल्याने महाराष्ट्र जमिन महसूल (सरकारी जमिनीची विल्हेवाट लावणे) नियम १९७१, नियम ५, ६ व ८ मधील तरतूदीनुसार मौजे कसबा शिरोळ, ता. शिरोळ, जि. कोल्हापूर येथील गायरान जमीन गट क्र.१०४२/१ मधील २ एकर जागा सांडपाणी प्रक्रिया प्रकल्प उभारणीसाठी भोगवटामूल्यरहित व महसूल-मुक्त कब्जेहक्काने ग्रामपंचायत शिरोळ यांना मंजूर करण्यात येत आहे. या अनुषंगाने जागा मंजूरीबाबतचे यथायोग्य अटी व शर्तीसह सविस्तर आदेश जिल्हाधिकारी, कोल्हापूर यांनी निर्गमित करावेत.

हा शासन निर्णय वित्त विभागाच्या अनौपचारिक संदर्भ क्र. २९६/२०१७/व्यय-९, दिनांक २६/०९/२०१७ अन्वये प्राप्त सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११०१११८१९३०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(ना. रा. ढाणे)

कार्यासन अधिकारी, महाराष्ट्र शासन
महसूल व वन विभाग

प्रति,

- १) मा. मुख्यमंत्री महोदय यांचे अपर मुख्य सचिव, मुख्यमंत्री कार्यालय, मंत्रालय, मुंबई
- २) मा. मंत्री (महसूल) यांचे स्वीय सचिव, मंत्रालय, मुंबई.
- ३) मा. राज्यमंत्री (महसूल) यांचे स्वीय सचिव, मंत्रालय, मुंबई.
- ४) मा. विरोधी पक्ष नेता, विधानपरिषद, विधानभवन, मुंबई.
- ५) मा. विरोधी पक्ष नेता, विधानसभा, विधानभवन, मुंबई.
- ६) विभागीय आयुक्त, पुणे.
- ७) जिल्हाधिकारी, कोल्हापूर.
- ८) मुख्य कार्यकारी अधिकारी, जिल्हा परिषद, कोल्हापूर
- ९) गटविकास अधिकारी, पंचायत समिती, शिरोळ, ता. शिरोळ, जि. कोल्हापूर
- १०) ग्राम विकास अधिकारी, ग्राम पंचायत, शिरोळ, ता. शिरोळ, जि. कोल्हापूर
- ११) कक्ष अधिकारी, (व्यय-९), वित्त विभाग, मंत्रालय, मुंबई
- १२) कक्ष अधिकारी, (पंरा-५), ग्राम विकास विभाग, मंत्रालय, मुंबई
- १३) निवडनस्ती, कार्यासन ज-५ अ, महसूल व वन विभाग, मंत्रालय, मुंबई.